

सूर्योदय

मुख्य संपादक : गंगाधर काळकुटे अनुप फंड (आवृत्ती संपादक),
निखिल गोळे (आवृत्ती सहसंपादक), नयनिश गोळे (आवृत्ती कार्यकारी संपादक)

24 तास सेवा ॥ श्री नागनाथ कृपा ॥ प्रो.प्रा.यमपुरे अशोक 8014842121

सूर्योदय मेडिकल & जनरल स्टोअर्स

CHEMIST & DRUGIST

शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल

सर्व प्रकारचे मेडिसिन घरपोच मिळतील

मन्मथस्वामी चौक, पाटोदा रोड, मांजरसुंबा ता.जि.बीड

मुंबई || वर्ष २३ || अंक २१५ || शुक्रवार १९ जुलै २०२४ || RNI No.MAHMAR/2014/54581 || Postal Regd No.L/74/RNP/Beed/2019-21 || पाने ४ किंमत २ रुपये ||

मुंबईत मध्यरात्रीपासून मुसळधार पाऊस, लाचखोरांच्या संख्येत घट, लाचलुचपत पुढील तीन-चार महत्वाचे प्रतिबंधक विभागाची माहिती

मुंबई : मुंबईत उसत घेतलेल्या पावसाने गुरुवारी मध्यरात्रीपासूनच जोरदार हजेरी लावली आहे. त्यामुळे हळूहळू आता मुंबई शहर आणि उपनगरांमध्ये अनेक सखल भागांमध्ये पाणी साचण्यास सुरुवात झाली आहे. बुधवारीच हवामान खात्याकडून मुंबई आणि उपनगरांमध्ये अतिमुसळधार पाऊस पडणार असल्याची शक्यता वर्तविण्यात आली होती. त्यानुसार गुरुवारी मध्यरात्रीपासून मुसळधार पावसाला सुरुवात झाली आहे. तर आता पुढील तीन ते चार तासांमध्ये मुंबईत जोरदार पावसाचा इशारा



हवामान विभागाकडून देण्यात आला आहे. मुंबईतील अनेक भागांमध्ये मुसळधार पाऊस पडत असला तरी काही भागांमध्ये पावसाची संततधार सुरू आहे. त्यामुळे आता हवामान विभागाने दिलेल्या माहितीनुसार,

मुंबईत पुढील तीन ते चार तास पावसाची संततधार कायम राहणार आहे. तर मुंबईत कमाल आणि किमान तापमान अनुक्रमे २९ सेल्सिअस आणि

२७ मिमी पावसाची नोंद हवामान विभागाने केली आहे. नवी मुंबईत जोरदार पावसाने हजेरी लावली आहे. ज्यामुळे येथील सखल भागांमध्ये पाणी साचण्यास सुरुवात झाली आहे. तर पुढील काही तासांमध्ये मुंबईत पावसाचा जोर वाढण्याची शक्यता हवामान विभागाकडून व्यक्त करण्यात आली आहे. ठाणे आणि पालघर जिल्ह्यातही पावसाचा जोर वाढणार असून, हवामान विभागाने ऑरेंज अलर्ट जारी करत अतिमुसळधार पावसाचा इशारा दिला आहे. त्याशिवाय, कोकण, पश्चिम

महाराष्ट्रातील काही भाग आणि विदर्भ व मराठवाड्यातील काही जिल्ह्यांमध्ये पावसाचा जोर वाढणार असल्याचा अंदाज हवामान विभागाने वर्तवला आहे.

२५ सेल्सिअसच्या आसपास असणार आहे. महत्वाची बाब म्हणजे मध्यरात्रीपासून सुरू झालेल्या पावसामुळे पहाटे ५.३० वाजेपर्यंत दक्षिण मुंबईत ५१.८ मिमी पावसाची नोंद करण्यात आली आहे. तर पश्चिम उपनगरांमध्ये

मुंबई : नागरिकांच्या सेवेसाठी नेमलेले काही अधिकारी नागरिकांनाच लुटत असल्याच्या घटना आपण नेहमीच बघत असतो. अशा अनेक घटना देशाच्या कानाकोपऱ्यात घडत असतात. यामध्ये कोणाला रंगेहाथ पकडले जाते, तर कोणी पुराव्याअभावी सुटतो. सध्या सरकारी खात्यांमधील लाचखोरांचे प्रमाण वर्षागणिक वाढत असताना यावर्षीच्या पहिल्या सात महिन्यांमध्ये लाचलुचपत प्रतिबंधक विभागाच्या सापळ्यांमध्ये कमालीची घट झाल्याची माहिती मिळत आहे.

लाचलुचपत प्रतिबंधक विभागाने जानेवारी ते जुलै २०२४ या सात महिन्यांतील कारवाईची आकडेवारी जाहीर केली आहे. त्यानुसार २०२३ च्या तुलनेत २०२४ मधील जानेवारी ते जुलै या सात महिन्यांमध्ये लाचलुचपत प्रतिबंधक विभागाचे

सापळे १८ टक्क्यांनी घटले असल्याची माहिती मिळत आहे. अर्थातच याचा परिणाम लाचखोरांच्या संख्येवर झाला असून लाचखोरांची संख्या ६६९ वरून ५६५ पर्यंत घसरली आहे. त्यामुळे



लाचलुचपत प्रतिबंधक विभागाकडून सापळा कारवाई मंदावल्याचे दिसून आले आहे. सध्या राज्य सरकारने अनेक योजना आणल्या आहेत. या वेगवेगळ्या सरकारी योजनांचा लाभ मिळवून देण्यासाठी सर्वसामान्य

नागरिकांकडून लाच घेतली जाते. २०१४ ते २०२४ या दहा वर्षांमध्ये आकडेवारी पाहिल्यास सर्वात जास्त लाचखोरांचे प्रकार रोजगार हमी योजनेबाबत घडले आहेत, अशी माहिती मिळते.

लाचलुचपत प्रतिबंधक विभागाची कारवाई

२०२३ मध्ये पथकाने ४७६ सापळे लावले होते. मात्र यावर्षी पहिल्या तीन महिन्यांमध्ये ३९२ सापळे लावले आहेत. तिमाहीत सापळ्यांमध्ये ८४ ने घट झाली आहे. त्यामुळे पकडल्या जाणाऱ्या लाचखोरांची संख्या देखील कमी झाली आहे. २०२३ मध्ये ६६९ लाचखोर सापळ्यात अडकले होते. तर याउलट यावर्षी या संख्येत तब्बल १०४ ने घसरण झाली असून हा आकडा ५६५ वर गेल्याची माहिती मिळत आहे.

राज्यभरात एकादशी ते गुरुपौर्णिमेपर्यंत मध्यम ते जोरदार पावसाची शक्यता

मुंबई : आजपासून पुढील गुरुपौर्णिमेपर्यंत मध्यम ते जोरदार पाऊस पडण्याची शक्यता निवृत्त हवामानशास्त्रज्ञ माणिकराव खुळे यांनी व्यक्त केली आहे. तर सध्या शेवटच्या टप्प्यातील पेरण्या शेतकऱ्यांनी आवरून घ्यायला पाहिजेत.

कारण जुलै महिन्याचा मध्य उलटून गेला आहे असेही त्यांनी सांगितले. पावसाची हजेरीगेल्या चार (१४ ते १७ जुलै) दिवसांदरम्यान, वर्षच्छायेचा प्रदेशातील ६ जिल्हे (धुळे, नाशिक, नगर, सातारा, सांगली, कोल्हापूर) वगळता कोकण, सह्याद्रीच्या घाटमाथ्यासहित संपूर्ण महाराष्ट्रात पावसाने काही ठिकाणी हजेरी लावली. पुढील पाच दिवसातील

पाऊस? आजपासून पुढील पाच दिवस म्हणजे रविवार दि. २१ जुलै गुरुपौर्णिमेपर्यंत मुंबईसह कोकण व विदर्भातील अठरा जिल्ह्यात जोरदार तर संपूर्ण मराठवाडा, खान्देश, नाशिक, नगर, पुणे, सातारा, सांगली, कोल्हापूर, सोलापूर जिल्ह्यांत मध्यम पावसाची शक्यता जाणवते. पावसासाठी पूरक प्रणाल्या प्रणाल्या दिड किमी उंचीचा मान्सून ट्रफ झुकला दक्षिणेकडे अरबी समुद्रातील ऑफ शोर ट्रफ

९०० मीटरवर सौराष्ट्र व कच्छवर च. वाऱ्याची स्थिती ३१०० मीटर च्या वर साडेचार किमी जाडीतील नाशिक ते वाशिम, गडचिरोली वरून जाणारा शिअर झोन परवा शुक्रवार १९ ला बंगालच्या उपसागरात कमी दाब क्षेत्र तयार

होणार जोरदार व सलग पावसाचा अभाव का? मान्सूनच्या सक्रियता व कमकुवतताचे हेलकावे अजूनही संपलेले नाहीत. त्यामुळे मान्सूनच्या बळकट सक्रियतेतून व्यापक परिक्षेत्रावर अधिक काळ सतत पडणारा झडीच्या पाऊस कोकण व विदर्भ, वगळता महाराष्ट्रात अजूनही पडलेला नाही. परंतु सध्या स्थितीतील वरील वातावरणीय प्रणाल्या बघता ही स्थिती निवळेल, असे वाटते.

धरण जलसाठ्याची अवस्था? मध्य महाराष्ट्रातील नाशिक, पुणे, सातारा, कोल्हापूर ह्या ४ जिल्ह्यांच्या पश्चिमेकडील सह्याद्रीच्या दक्षिणेकडे ६४० किमी. लांबी व पूर्व-पश्चिम १० ते २० किमी. रुंदीच्या नद्या उगम व धरण पाणलोट क्षेत्रातील त्र्यंबकेश्वर घाटी,

इगतपुरी, लोणावळा, खंडाळा, मावळ, मुळशी, ताम्हिणी, वेल्हे, भोर, पोलादपूर, महाबळेश्वर, जावळी, बावडा, राधानगरी इ. घाटमाथ्यावरील पट्ट्यात मान्सूनची कामगिरी सध्या उत्तम होत आहे. शिवाय सध्याच्या वातावरणीय प्रणाल्याही पूरक जाणवतात. त्यामुळे जुलै अखेर, कदाचित जलसंवर्धनातून धरणसाठ्याची टक्केवारीही कमीतकमी ७०% पर्यंत पोहोचण्याची शक्यता नाकारता येत नाही. शेवटच्या टप्प्यातील शिल्लक पेरण्या? ज्या शेतकऱ्यांच्या चांगल्या ओलीअभावी खोळंबलेल्या पेरण्या ह्या आठवड्यात पूर्ण होण्याची शक्यता जाणवते. खरीप पेरीचा हा शेवटचा टप्पा समजावा.

सोन्याच्या दरात पुन्हा मोठी वाढ, चांदीच्या दरात घसरण; असे तपासा किंमती

नवी दिल्ली/मुंबई श्रावण महिना सुरु होत असून, पुन्हा एकदा सोन्या-चांदीच्या दरात वाढ होताना दिसत आहे. दरम्यान आज पुन्हा एकदा सोन्याच्या दरात वाढ



झाली आहे, तर चांदीच्या दरात घसरण पाहायला मिळत आहे. सोने ही नेहमीच गुंतवणूकदारांची पहिली पसंती राहिली आहे. सोने-चांदी खरेदी करण्याचा विचार करत असाल तर, जाणून घ्या आजच्या ताज्या किंमती. येथे करा: सोन्या-चांदीच्या किंमतीत मोठी घसरण?

आज भारतात सोन्याचा भाव २२ कॅरेट सोन्यासाठी ६,७८६ प्रति ग्रॅम आणि २४ कॅरेट सोन्याचा (९९९ सोने म्हणूनही ओळखला जातो) ७,४०३ प्रति ग्रॅम

आहे. त्याच वेळी, भारतात १० ग्रॅम चांदीची किंमत ९४९ रुपये आहे. १०० ग्रॅम चांदीची किंमत ९,४९० रुपये आणि १ किलो चांदीची किंमत ९४,९०० रुपये आहे. सोन्याच्या नवीनतम किंमती सहज शोधू शकता. यासाठी

फक्त मिस कॉल करावा लागेल. ८९५६६४४३३ वर मिस कॉल देऊन २२ कॅरेट सोन्याचा आणि १८ कॅरेट सोन्याचा दर जाणून घेऊ शकता. मिस कॉल करताच एक एसएमएस येईल, ज्यामध्ये सोन्याच्या दराविषयी माहिती दिली जाणार आहे.

पुन्हा भीषण रेल्वे अपघात; एक्सप्रेसचे १२ डबे रुळावरून घसरले, कित्येक जण जखमी

नवी दिल्ली : उत्तर प्रदेशातील गोंडा येथे भीषण रेल्वे अपघात झाला. चंदीगडहून दिब्रुगडला जाणाऱ्या दिब्रुगड एक्सप्रेसचा आज भीषण अपघात झाला. माहितीनुसार, दिब्रुगड एक्सप्रेस रुळावरून घसरली. ट्रेनचे १० ते १२ डबे रुळावरून घसरले असून, दिब्रुगड एक्सप्रेसच्या एसी कोचचे मोठे नुकसान झाले आहे. गोंडा जवळील



जिलाही रेल्वे स्थानकाजवळ हा अपघात झाला. गाडी रुळावरून घसरल्याने प्रवाशांमध्ये घबराट पसरली. लोक घाबरून ओरडू लागले आणि ट्रेन थांबताच बाहेर पळत सुटले.

मिळालेल्या माहितीनुसार, या अपघातात २ जणांचा मृत्यू झाला असून, तब्बल २० जण जखमी झाले आहेत. या घटनेचे कारण शोधण्यासाठी रेल्वे विभागाने तपास सुरू केला आहे. जिल्हाधिकाऱ्यांनी सांगितले की, सध्या दोघांचा मृत्यू झाला असून, दोन जण गंभीर जखमी आहेत. याशिवाय

जखमींना उपचारासाठी रुग्णालयात नेण्यात येत आहे. सध्या मदत आणि बचावकार्य सुरू आहे.

रेल्वे माहितीनुसार, ट्रेन क्रमांक, १५९०४ दिब्रुगड एक्सप्रेस चंदीगडहून दिब्रुगडला धावते. काल रात्री ११.३९ वाजता ही ट्रेन चंदीगडहून निघाली होती. आज

दुपारी दोनच्या सुमारास गोंडा ते बस्ती दरम्यान झिलाही स्थानकात अचानक जोरात गाडी रुळावरून घसरली.

ट्रेनचे जवळपास १२ डबे रुळावरून घसरले आहेत. उत्तर प्रदेशचे

मुख्यमंत्री योगी आदित्यनाथ यांनी गोंडा जिल्ह्यातील या रेल्वे अपघाताची दखल घेतली आहे. त्यांनी अधिकाऱ्यांना तातडीने घटनास्थळी पोहोचून मदतकार्य जलद करण्याचे निर्देश दिले. याशिवाय जखमींवर योग्य उपचार करण्याच्या सूचनाही सीएमओकडून देण्यात आल्या आहेत.

पालकांनो कोचिंग लावताना सावध व्हा पुण्यातील चे कोचिंग सेंटर बंद, शेकडो विद्यार्थ्यांनी भरले लाखो रुपये

अभियांत्रिकी आणि वैद्यकीय शाखेत प्रवेश घेण्यासाठी प्रवेश परीक्षा सुरू झाल्यापासून 'कॉलेज बंद अन् कोचिंग सुरू', अशी परिस्थिती झाली. आता विद्यार्थी महाविद्यालयात जात नाही. दहावी उत्तीर्ण झालेला विद्यार्थी बड्या कोचिंगमध्ये प्रवेश घेतो. त्यासाठी लाखो रुपयांचे शुल्क भरतो. कोचिंगमध्येच अकरावी, बारावी जीईई अन् नीटची तयारी सुरू होते. परंतु कोचिंग निवडताना

पालकांनी सावध राहण्याची गरज आहे. पुणे शहरातील फिटजी कोचिंग क्लास एका रात्रीतून बंद झाले आहे. शेकडो विद्यार्थ्यांकडून लाखो रुपये घेऊन कोचिंगचे संचालक फरार झाले आहे.

काय घडला प्रकार पुणे आणि पिंपरी-चिंचवडमध्ये

फिटजी कोचिंग सेंटर आहे. या कोचिंगमध्ये जीईईची तयारी करण्यासाठी ३०० पेक्षा जास्त विद्यार्थ्यांनी प्रवेश घेतला. त्यासाठी



पालकांनी लाखो रुपये शुल्क त्या कोचिंगमध्ये भरले. परंतु हे कोचिंग एका रात्रीतून बंद पडले. कोचिंगचे संचालक फरार झाले आहेत. आता विद्यार्थ्यांचे पालक पोलीस ठाण्याच पोहचले आहेत. अनेक पालक आणि विद्यार्थ्यांच्या डोळ्यात आश्रू आले आहे. पोलीसांनी या प्रकरणी

गुन्हा दाखल केला आहे.

प्रीतम पांडे या पालकाने सांगितले की, पिंपरी चिंचवडमधील फिटजी कोचिंगमध्ये मुलीचा प्रवेश घेतला होता. आठवड्यापूर्वी कोचिंग सेंटरचे प्रमुख राजेश

कर्ण यांच्याशी चर्चा झाली होती. त्यांनी कोचिंग बंद होणार असल्याचे अनौपचारिक चर्चेत सांगितले. परंतु काही माहिती मिळण्याआधीच कोचिंगला कुलूप लावून संचालक फरार झाले आहेत.

पालक म्हणतात, २.५ लाख रुपये भरले कोचिंगमधील कर्मचाऱ्यांनी पगार व भाडे दिले जात नसल्याचे सांगितले होते. त्यानंतर हे केंद्र अचानक बंद करण्यात आले. एका पालकाने

सांगितले की, त्यांची मुलगी अकरावीत शिकते. त्याने आपल्या मुलीला मध्ये प्रवेश घेतला. कोचिंग क्लाससाठी २.५ लाख रुपये एकरक्कमी शुल्क भरले. परंतु आता संचालक फरार झाले आहे.

त्रकार नोंदवली अन् फिटजी कोचिंगचे एक सेंटर पिंपरी चिंचवडमध्ये तर दुसरे स्वारागेटमध्ये आहे. या कोचिंगमध्ये ३०० पेक्षा अधिक विद्यार्थी आहेत. दोन्ही केंद्रावर जीईईची तयारी करून घेतली जाते. आठवीपासून प्रवेश सुरू होतात. प्रत्येक वर्षी अडीच लाख रुपये शुल्क घेतले जाते. चिंचवड पोलीस ठाण्याचे प्रभारी वरिष्ठ निरीक्षक जितेंद्र कोळी यांनी पालकांची तक्रार नोंदवून घेतली असल्याचे सांगितले. तसेच शिक्षण विभागाला या प्रकरणाची माहिती दिली आहे.

संपादकीय

आपोआपच जगाची विभागणी

‘आमचे येथे श्रीकृपेकरून अमुक अमुक यांचे सुपुत्र आणि अमुक अमुक यांची सुकन्या यांचा शरीरसंबंध करण्याचे योजिले आहे. तरी मांडवशोभेसाठी आपण अवश्य यावे’ अशी कोणे एके काळची आपल्या वाडवडिलांच्या लग्नाची इतकी थेट पत्रिका धनाजीरावांच्या डोळ्यासमोरून हलत नव्हती. शरीरसंबंध मांडवशोभा छ्या हे म्हणजे फारच झाले. लग्न म्हणजे स्वर्गात बांधल्या जाणाऱ्या पवित्र गाठी, त्या पृथ्वीवर येऊन पक्क्या करायच्या असतात. त्याआधी दोन्ही घराणी कितती तोलामोलाची आहेत, हे पाहायचे असते. लग्न म्हणजे दागदागिने, कपडेलते, मेजवानी, भेटवस्तू, नाचगाणी, भेटीगाठी हेच त्यांना माहीत होते. आपल्या आजोबा-पणजोबांच्या जीवनात जरा म्हणून मनोरंजन नव्हते, म्हणून त्यांनी अशा थेट आणि रूक्ष पत्रिका लिहून लग्ने उरकली. आपण आपल्या धाकट्यांच्या बाबतीत मात्र तसे अजिबात करायचे नाही, असे धनाजीरावांनी ठरवून टाकले होते. त्याला कारणही तसेच होते. हे कारण काय आणि हे धनाजीराव कोण म्हणून विचारता? अहो तेच ते. कोणे एके काळच्या आटपाट नगरातले. नाही समजले? पहिल्यापासून नीटच सांगायला हवे आहे म्हणता? चला तर मग काय झाले की पूर्वीच्या कहाण्यामध्ये असते तसे एक आटपाट नगर होते. तिथे धनाजीराव आणि सुंदराबाई हे जोडपे राहत होते. आणि हो, या आटपाट नगरात धनाजीरावांच्या गावीही नसलेले एक नानाजीपंतही होते. पण आपणही त्यांची फार दखल घेण्याची गरज नाही. तर असो, गाठीला बळकट पैसा जोडलेल्या धनाजीरावांना गावात चांगलाच मान होता. त्यांचे कुटुंबही खाऊनपिऊन सुखी होते. धनाजीरावांच्या दोन गुणी मुलांचे विवाह झाले होते आणि त्यांच्या कुटुंबात एक सुशील सून आणि जावयाची भर पडली होती. आता त्यांच्या शेंडेफळाचे लग्न होऊ घातले होते. धनाजीरावांच्या घरातले हे शेवटचे कार्य. त्यामुळे सगळ्या पंचक्रोशीत त्याची चर्चा झाली पाहिजे, ‘आजवर असा विवाह पाहिला नाही,’ असे लोकांनी म्हटले पाहिजे असे धनाजीरावांना वाटत होते. शिवाय त्यांच्या असेही लक्षात आले की त्यांच्याकडे असलेल्या संपत्तीच्या, त्यांच्या उत्पन्नाच्या तुलनेत आटपाट नगरात महागाई अगदीच किरकोळ होती. त्यामुळे मग धनाजीराव आणि सुंदराबाई यांनी हा समारंभ झोकात, अगदी हात सैल सोडून करायचे ठरवले.

गावोगावी आमंत्रणे पाठवायची होती. धनाजीरावांचा मित्रपरिवार तसा मोठा आणि वेगवेगळ्या थरांमधला. कुणाला चढवायचे नाही आणि कुणाला उतरवायचे नाही म्हणून ज्याच्या त्याच्या मगदुराप्रमाणे पत्रिका छाप्याचे आणि पाठवायचे ठरले. आपल्या घरातून जाणारी लग्नपत्रिका पुढची पत्रास वर्षे लोकांनी जपून ठेवली पाहिजे, असे धनाजीराव आणि सुंदराबाई यांना वाटत होते. त्यामुळे त्यांनी पत्रिकाही अशा सोन्याचांदीचा वर्षे त्यालेल्या छापल्या की त्या ज्यांना ज्यांना मिळाल्या त्या बघून सगळ्यांनी आ वासला. ज्यांना पत्रिका गेल्या नाहीत, त्यांना म्हणजे नानाजीपंतांना आपोआपच समजले की आपण कितती मोठे व्हायला हवे, तर धनाजीरावांच्या घरून आमंत्रण यायला हवे एवढे. त्यामुळे ज्यांना धनाजीरावांकडून पत्रिका आली असे लोक आणि ज्यांना आली नाही असे लोक अशी आपोआपच जगाची विभागणी झाली. तर असो. लग्न समारंभ एकाच दिवशी झाला तर तो कशाला कुणाच्या लक्षात राहिल, असे धनाजीरावांना वाटत होते. लग्न मुहूर्तावर लावायचे असल्यामुळे ते एकदाच लावावे लागते, पण साखरपुड्याचे तसे काही नसते अशी पळवाट गुरुजींनी काढून दिल्यावर सगळे कसे सोपे होऊन गेले. एकदा मुलाच्या घरी, एकदा मुलीच्या घरी, एकदा शेतातल्या बंगल्यावर असा तीन तीन वेळा साखरपुडा झाला. अशीच वेगवेगळ्या ठिकाणी तीन तीन वेळा व्याहीभोजने झाली. त्याशिवाय संगीत समारंभ, भेदी समारंभ, सीमान्तपूजन आणि मुख्य लग्न समारंभ आणि त्यानंतरचा स्वागत समारंभ अबब या सगळ्या कार्यक्रमांमधल्या वधूवरांच्याच नाही, तर इतरांच्याही पोशाखांची, दागदागिन्यांची, जेवणावळीमधल्या पदार्थांची यादी ऐकूनच नानाजीपंतांची दमछाक होत होती. तीन साखरपुडे, तीन व्याहीभोजने आणि प्रत्यक्ष लग्न समारंभ यांत वेगवेगळे पेहराव करायचे, त्यावर वेगवेगळे दागिने घालायचे म्हणजे वऱ्हाडी मंडळींनीच धनाजीरावांच्या चिरंजीवांच्या विवाहासाठी कितती बरे खर्च केला असेल, अशी चर्चा नानाजीपंतांच्या घरीदारी रंगू लागली. नानाजीपंतांना वाटू लागले,

पालघर जिल्ह्यातील ग्रामीण भागात गरीब गरजू विद्यार्थ्यांना शैक्षणिक साहित्य वाटप..! रॉयल ब्रदर्स फाउंडेशन विरार (रजि.) संस्थेचा स्तुत्य उपक्रम..!

आबलोली (संदेश कदम) रॉयल ब्रदर्स फाउंडेशन विरार (रजि.) ही एक सामाजिक संस्था असून यावर्षी या संस्थेच्या माध्यमातून ग्रामीण विभागातील मागासवर्गीय विद्यार्थ्यांना पालघर जिल्ह्यातील पारोल विभाग आणि विरार विभागातील चार जिल्हा परिषद शाळांमधील गरीब, गरजू विद्यार्थ्यांना शैक्षणिक साहित्य वाटप करून विद्यार्थ्यांना प्रोत्साहन दिले. रॉयल ब्रदर्स फाउंडेशन विरार (रजि.) या संस्थेच्या स्तुत्य उपक्रमाचे सर्वच स्तरातून कौतुक करण्यात येत असून या कार्यक्रमाला उपस्थित संस्थापक अमित पवार आणि दर्शन कदम, खजिनदार अविनाश सावंत, संस्था सदस्य कृष्णा आडके, तुषार शेळके, निदेश बरफ आणि ग्रामीण विभाग सदस्य दीपचंद्र कुवरा आणि कल्पेश सातवी, प्रकाश यांच्या उपस्थितीत शैक्षणिक साहित्य वाटपाचा सोहळा पार पडला. परिवर्तन फाउंडेशन संस्थापक कुलदीप दादा चौधरी आणि देणगीदारांनी शैक्षणिक साहित्य वाटपाच्या कार्यक्रमात मोलाचा

आर्थिक हातभार लावलां पालेकर, गंगा आडके, संजना उपसचिव तुषार गिरकर ब.आडके, श्री. प्रमोद शितप संस्था सदस्य कृष्णा आडके, ,कु.मयूर नारकर, श्री. विलास



प्रशांत कदम, राकेश पवार, योगेश बारे तसेच सढळ हस्ते मदत करणारे देणगीदार समाज सेवक श्री.अविनाश पवार दादा, समाज सेवक श्री.अनिल वडे सर, पारस सवतिरकर, अविनाश कासार, सौ.रुतिका शेळके, प्रणाली सप्रे, सुषमा गर्दे. प्रविण खराडे, शंकर सावंत, साहिल लंघा, महादेव पिलके, दिनेश पाटिल, उमेश

खिलारे, सूर्यकांत गोळे, प्रकाश लटके, प्रियांश सत्रा, नरेंद्र साळवी, लवजीभाई जीवनभाई पटेल, संतोष धनवी, कै. श्री. दादाजी बाबाजी गावकर, प्रितम बोद्रे, अक्षय गवाने, प्रसाद पवार, अमोल शिंदे, आनंद शिंदे, प्रशांत पवार, राजू चौहान सचिन कोकरे, रमेश पाटिल, विनायक पवार, शशिकांत जोतिबा भदरगे, हेमंत दमने, सिद्धेश राऊत, ओमकार डोंगरकर, आकाश चव्हाण, यश रेवाडेकर, प्रदीप शंकर शेलार, रूपेश शेट्टे, शबाना खान, पॉल फर्नांडिस, रेणुका खाडे, देबाशिष महोपात्रा, सूरज साटम, रवींद्र गावडे, संजना कुळर्ये, प्रतीक सावंत, प्रकाश कांबळे, अनिकेत येरम, अमित गायकवाड, नागेश नेलमकर, सिद्धेश पोरे, सिद्धेश गोरे, मनोली छेत्रे, प्रियांका वाघमारे अहिल्या यादव, रोहन खोत, शिवम यादव, चंदा तिवारी, शाहनवाज खान, नीमेश वराडकर, प्रदीप वर्मा, किमया हर्षाली, राहुल कदम, माधव शिंदे,

शिवम उपाध्याय, रूपेश बाईत, अरविंद बेर्डे, प्रशांत संके, संजय खेडेकर, सुमित डोंगरे, राजेश कुवल, आयुष सिंग, परमेश्वर माळी, गौरव खानविलकर, सिद्धी सांडे, विलास कदम, दीपक पाटील महेश, अरविंद उमसारे, माऊली वेल्थ सर्विस, प्रथमेश शेमनकर, अनिल पांडे, आई जीवदानी संयुक्त प्रसादिक भजन मंडळ, निखिल मिश्रा, अमित सिंग सर उमेश, उदेक, तुषार चौधरी, प्रवीण सालियन, आनंद शेलार अजय मिसळ, बाळासाहेब कुरळे या सदस्यांनी सढळ हस्ते मदत केली त्यांचे आभार मानण्यात आले. देणगीदार सदस्यांच्या सहकार्यामुळे च पालघर जिल्ह्यातील पारोल विभाग आणि विरार विभागातल्या चार जिल्हा परिषद शाळांना शैक्षणिक साहित्य वाटपाचा कार्यक्रम नुकताच रॉयल ब्रदर्स फाउंडेशन (रजि.) या संस्थेकडून उत्साहात संपन्न झाला. यापुढेही असेच सहकार्य पुन्हा घडत राहो आणि आपल्या सर्वांच्या हातून गरीब, गरजू मुलांना मदत होत राहो हीच अशी मनोकामना उपस्थित मान्यवरांनी व्यक्त केली

राज्यस्तरीय स्वच्छता मॉनिटर टप्पा दोन मध्ये जि.प. कुडली नं.४ शाळेची उत्कृष्ट कामगिरी ..!

आबलोली (संदेश कदम) राज्यस्तरीय लेट्स चेंज प्रकल्प फेस दोन स्वच्छता मॉनिटर टप्पा २ अंतर्गत राज्यातील टॉप १०० शाळांची स्वच्छता मॉनिटरगिरी मध्ये निवड करण्यात आली आहे. रत्नागिरी जिल्ह्यातून गुहागर तालुक्यातून जिल्हा परिषद पूर्ण प्राथमिक शाळा कुडली नंबर ४ या शाळेचा यामध्ये समावेश आहे. या प्रकल्पांतर्गत महाराष्ट्र राज्य कचऱ्याबाबत निष्काळजी मुक्त करण्यासाठी स्वच्छता मॉनिटर हा उपक्रम शिक्षण मंत्री श्री .दीपक केसरकर यांनी पुढाकार घेतल्यानंतर संपूर्ण प्रकल्प संचालक रोहित आर्या व्यवस्थापक सागर याळवार, रत्नागिरी शिक्षण विस्तार अधिकारी



मंजुषा पाध्ये यांच्या मार्गदर्शनातून स्वच्छता मॉनिटर फेस १ यशस्वीपणे राबविल्यानंतर संपूर्ण राज्यात स्वच्छता मॉनिटर टप्पा २ पार पडला. स्वच्छता मॉनिटर टप्पा १ मध्ये सुद्धा जिल्हा परिषद पूर्ण प्राथमिक शाळा कुडली नंबर ४ या शाळेचा रत्नागिरी जिल्ह्यातून प्रथम क्रमांक प्राप्त झाला होता यामध्ये स्वच्छता मॉनिटर टप्पा एक मधील स्वच्छता मॉनिटरगिरी करणाऱ्या विद्यार्थ्यांचा सत्कार मुंबई

येथे शिक्षण मंत्री दीपक केसरकर यांच्या हस्ते करण्यात आला. पहिल्या टप्प्याच्या यशस्वीते नंतर कुडली नंबर ४ शाळेने टप्पा २ मध्ये सुद्धा स्वच्छता मॉनिटरगिरी उत्कृष्टपणे करून दाखविली आहे. शाळेतील विद्यार्थी १) आयुष अविनाश जाधव २) सिद्धांत अविनाश जाधव ३) निशा नंदकुमार जाधव ४) आराध्या प्रबोध जाधव ५) अल्पिता विभास जाधव ६) दिव्या दीपक कांबळे ७) अर्पण भरत जाधव ८) प्रणव अविनाश जाधव ९) अनील अनिल जाधव १०) सार्थक जितेंद्र जाधव ११) स्वागता कृष्णा वणे १२) आरोगी प्रबोध जाधव १३) आर्यन महेंद्र जाधव १४) अदिती राजेंद्र जाधव १५) श्रावस्ती जितेंद्र जाधव

१६) अस्मि प्रबोध जाधव १७) तन्वी विनायक जाधव या विद्यार्थ्यांनी उत्कृष्ट मॉनिटरगिरी केली. यासाठी त्यांना शाळेच्या मुख्याध्यापिका माधवी पाटील, शिक्षक अजित पाटील, विराज सुर्वे यांनी मार्गदर्शन केले. या यशाबद्दल गुहागर तालुका गटशिक्षणाधिकारी लीना भागवत, जिल्हा समन्वयक मंजुषा पाध्ये, विस्तार अधिकारी तब्बसूम काझी, केंद्र प्रमुख परवेज चिपळूणकर, शाळा व्यवस्थापन समिती अध्यक्ष रेखा जाधव, तंटामुक्ती अध्यक्ष अनिल जाधव, भरत जाधव, रिपब्लिकन पार्टी ऑफ इंडिया तालुका गुहागर पक्षाचे श्री आनंद जाधव यांचेसह ग्रामस्थ, पालक आदि. मान्यवरांनी अभिनंदन करून शुभेच्छा दिल्या.

आयु. रघुनाथ विठ्ठल वाघमारे यांच्या ७५ व्या वाढदिवसानिमित्ताने, आदिवासी आश्रम शाळा - चिवे येथील ३५० मुलांना शैक्षणिक मदतीचा हात

पाली/बेणसे- (धम्मशील सावंत) रायगड जिल्ह्यातील सुधागड तालुक्यातील अतिशय दुर्गम गावचे मौजे हातोंड चे सुपुत्र आयु. रघुनाथ विठ्ठल वाघमारे यांचा ७५ वा वाढदिवसाचे औचित्य साधून वाघमारे कुटुंबीयांनी आदिवासी आश्रम शाळेतील सुमारे साडेतीनशे मुलांना शैक्षणिक साहित्य देवून खाऊ वाटप केले. सामाजिक बांधिलकी आणि सेवारून जपत साजरा केलेला वाढदिवस सर्वांना प्रेरणा देणारा ठरतोय.

त्यांना खऱ्या अर्थाने इथूनच भेटली. ते ऋणानुबंध मनाशी कायम ठेवून, आपल्या पत्नी समवेत मुलं, मुली, सुना, जावई, नातवंडे सह या आश्रम शाळेस भेट दिली. त्याकाळी राहात असलेली खोली अजूनही जशीच्या तशी आहे. फक्त छत बदलले आहे आणि पोटमाळा काढला आहे व जमिनी ऐवजी टाइल्स बसवल्या आहेत. ही खोली सर्व मुलांनी नातवंडांनी आवर्जून पाहिली आणि इतिहास जतन करून डोळ्यात साठवून

महाबळे सरांनी सुंदर सूत्रसंचालन केले, आयुनि. पिंगळे मॅडम यांनी मार्गदर्शन करून प्रेरीत केले. आयु. गुरुव सरांनी प्रमुख अतिथिचा त्यांना परिचित असणारा इतिहास कथित केला. दरम्यान आयु. र. वि. वाघमारे (गुरुजी), त्यांचा मुलगा सिद्धार्थ व राजेंद्र यांनी मुलांना

मार्गदर्शन केले. प्रो. मिनाक्षी विकास म्हस्के - वाघमारे यांनी सुंदर गोष्ट सांगितली. यावेळी वाघमारे कुटुंबातून आयुनि. सुनंदा रघुनाथ वाघमारे (पत्नी) आयु. राजेंद्र -सिद्धार्थ - राहुल (मुलं), आयुनि. अर्चना - रागिणी - सोनल (सुना), आयुनि. संध्या - मिनाक्षी (मुली), आयु. मिलिंद कासार, आयु. विकास म्हस्के (जावई), स्नेहल, दिक्षा, दिक्षा कासार, ईशीता, अपर्णा, कुणाल आणि शौर्य (नातवंडे) यांची उपस्थिती अभ्यासू दर्शक इतिहासाच्या पाऊल खुणा जोपासणारी राहिली.

आश्रम शाळेतील आयु. जे. एम. गुरुव सर (प्रा. मुख्याध्यापक), आयुनि. एस. व्ही. पिंगळे मॅडम (मा. मुख्याध्यापिका), आयुनि. एस. एल. चव्हाण मॅडम (प्रा. शिक्षिका), आयुनि. आर. डी. काळे मॅडम (मा. शिक्षिका), आयु. के. आर. महाबले सर (प्रा. शिक्षक), आयु. आर. आर. खोपडे सर (प्रा. शिक्षक), आयुनि. ए. आर. चाटे मॅडम (प्रा. शिक्षिका), आयुनि. कु. जे. वारगुडे मॅडम (मा. शिक्षिका), आयुनि. आर. आर. रुईकर मॅडम (प्रयोगशाळा परिचर), आयु. जी. जे. आंबोरे सर (वसतीगृह अधीक्षक), आयुनि. एच. एस. वळवी मॅडम (वसतीगृह अधीक्षिका), आयु. एस. डी. परबलकर (शिपाई), आयुनि. डी. डी. जगताप (कामाठी), आयु. एम. आर. सानप (स्वयंपाकी), आयु. एस. एस. कांबळे (स्वयंपाकी), आयु. ए. एच. बावधने (स्वयंपाकी), आयु. एम. डी. शिकें (स्वयंपाकी) आदींनी कार्यक्रम यशस्वी करण्यास मौलिक सहकार्य केले.



पालीमध्ये समन्वय समितीची बैठक ! सुधागड तालुका समन्वय समितीच्या बैठकीत अंबा नदी प्रदूषण, अनधिकृत बांधकामे, जलजीवन मिशनच्या कामांकडे वेधले लक्ष

रायगड जिल्हा उत्तर प्रतिनिधी/ मंगेश यादव
सुधागड तालुका समन्वय समितीची बैठक सोमवारी (१५ जुलै) तहसील कार्यालयातील हिरकणी कक्षेत पार पडली. या बैठकीत अक्षरशः तक्रारीचा पाऊस

खाडे यांनी समन्वय समितीच्या बैठकीत केला. यावर समन्वय समितीचे अध्यक्ष अनुपम कुलकर्णी यांनी सांगितले की, हा विषय अतिशय गंभीर असून तहसीलदार यांनी याकडे तात्काळ लक्ष देऊन वरिष्ठ पातळीवर निर्णय घेऊन संबंधित

मिळवून देण्यासाठी कॅम्प घेऊन त्यांना दाखल्याची व्यवस्था करावी अशी मागणी यावेळी अध्यक्ष कुलकर्णी यांनी तहसीलदारांकडे केली. समन्वय समितीच्या बैठकीस काही शासकीय अधिकार्यांनी दांडी मारली. बामुळे महिला सक्षमीकरण आणि सुशिक्षित

अंमलबजावणी व्हावी, यासाठी समन्वय समिती कार्यरत असल्याचे अनुपम कुलकर्णी यांनी यावेळी म्हटले.

यावेळी अकार्यक्षम आणि कामचुकार शासकीय अधिकार्यांना पारेवर घरात जनहिताच्या कामाला प्रथम प्राधान्य द्या, असे

आवाहन सरकारी अधिकार्यांना यावेळी करण्यात आले. या बैठकीला तहसीलदार उत्तम कुंभार, नायब तहसीलदार भारत फुलपगारे, नायब तहसीलदार ज्ञानेश्वर अडसुळे, समन्वय समितीचे सदस्य संजय म्हात्रे, संदीप दपके, अमोल कांबळे, अरविंद फणसे, गणेश शिंदे



आदरणीय कोकण भूषण श्री. राजाभाऊ शेंबेकर यांना नुकताच बालगंधर्व रंग सेवा पुरस्कार पुणे येथे प्रदान करण्यात आला. त्याबद्दल श्री. राजाभाऊंचे हार्दिक अभिनंदन व सत्कार करताना रत्नागिरी पुरोगामी परिवाराचे जिल्हा पदाधिकारी ... भक्तिमय गान सेवेला हार्दिक शुभेच्छा.

मुख्यमंत्री माझी लाडकी बहीण : २ लाख २० हजार ७७ अर्ज दाखल ; ७४.९४ टक्के उद्दिष्ट पूर्ण

रत्नागिरी, दि. १८ (जिमाका) : जिल्ह्यात मुख्यमंत्री माझी लाडकी बहीण योजनेतर्गत ऑनलाईन ५७ हजार २६९ तर ऑफलाईन पध्दतीने १ लाख ६२ हजार ८०८ अर्ज असे एकूण २ लाख २० हजार ७७ महिलांनी अर्ज दाखल केलेले आहे. जिल्ह्याला एकूण असलेल्या उद्दिष्टापैकी ७४.९४ टक्के इतके उद्दिष्ट पूर्ण केले आहे.

जिल्ह्यात राजापूर तालुक्याने उत्तम कामगिरी केली असून २९९३७ उद्दिष्टांपैकी अर्ज २८९०४ प्राप्त झाले असून, प्रमाण ९६.५५ टक्के आहे. महिलांना सक्षम करण्यासाठी, महिला भिगिनी घरातील आर्थिक नियोजन करत असताना त्या आर्थिक नियोजनामध्ये सरकारचा देखील सहभाग असावा, यासाठी देशातील पहिला ऐतिहासिक निर्णय घेण्यात आला. या योजनेची अंमलबजावणी जिल्ह्यात जोरात सुरु आहे. तालुकानिहाय उद्दिष्ट, प्राप्त अर्ज संख्या आणि टक्केवारी पुढीलप्रमाणे आहे.

मंडणगड ८२६६ उद्दिष्टांपैकी अर्ज ६६१४ प्राप्त झाले असून,

प्रमाण ८०.०१ टक्के, दापोली ३६५४७ उद्दिष्ट पैकी अर्ज २५९५४ प्राप्त झाले असून प्रमाण ७१.०२ टक्के, खेड ३५५०५ उद्दिष्ट पैकी अर्ज १८४७२ प्राप्त झाले असून प्रमाण ५२.०३ टक्के, चिपळूण ३४३२३ उद्दिष्ट पैकी अर्ज २९७९९ प्राप्त झाले असून प्रमाण ८६.५९ टक्के, गुहागर तालुक्यात २९७६६ उद्दिष्ट पैकी अर्ज १७६०६ प्राप्त झाले असून प्रमाण ५९.१५ टक्के, संगमेश्वर ३८७९६ उद्दिष्ट पैकी अर्ज २७४०२ प्राप्त झाले असून प्रमाण ७०.७८ टक्के, रत्नागिरी ६१२५१ उद्दिष्ट पैकी अर्ज ४८७७२ प्राप्त झाले असून प्रमाण ७९.६३ टक्के, लांजा तालुक्याला १९३६५ उद्दिष्ट पैकी अर्ज १६६३४ प्राप्त झाले असून प्रमाण ८५.९० टक्के, राजापूर तालुक्यात २९९३७ उद्दिष्ट पैकी अर्ज २८९०४ प्राप्त झाले असून प्रमाण ९६.५५ टक्के आहे.

जि. प.शाळा आवरे शाळेत रॉयल इलेव्हन क्रिकेट संघातर्फे विद्यार्थ्यांना शैक्षणिक साहित्याचे वाटप..!

आबलोली (संदेश कदम)

गुहागर तालुक्यातील आवारे गावातील रॉयल इलेव्हन क्रिकेट संघ आवरे या क्रिकेट संघातर्फे गावातील अंगणवाडी ते इयत्ता १० वी च्या विद्यार्थ्यांना त्यांच्या इयत्ता प्रमाणे शैक्षणिक साहित्याचे नुकतेच

गुरव,श्री. सुरेश गोताड, श्री.सुनील भरणकर श्री.यशवंत शितप (शिक्षणतज्ञ),सौ.सुचिता भरणकर (शा. व्य.समिती अध्यक्ष),

सौ.शालिनी शितप (ग्राम.समिती सदस्य),सौ. कृतीका खळे(माता पालक संघ अध्यक्ष), श्रीम.वंदना जाधव यांच्या शुभ हस्ते शैक्षणिक साहित्याचे वाटप करण्यात आले.या कार्यक्रमासाठी सौ.अपर्णा जाधव मॅडम (अंगणवाडी सेविका),सौ.धनश्री गोताड. (मदतनीस), रॉयल इलेव्हन



वाटप करण्यात आले हा कार्यक्रम जिल्हा परिषद प्राथमिक शाळा आवरे येथे उत्साहात संपन्न झाला. यावेळी गावातील प्रतिष्ठित ग्रामस्थ तसेच शाळा व्यवस्थापन समितीतील सर्व सदस्य, पालकवर्ग उपस्थित होते. यावेळी रॉयल इलेव्हन क्रिकेट संघा विषयी श्री.संदीप भरणकर यांनी माहिती दिली की, रॉयल इलेव्हन क्रिकेट संघातर्फे अनेक आजारी व्यक्ती, गरजू व्यक्तींना मदत केली जाते. शाळेतील विद्यार्थ्यांना कार्यक्रमाचे अध्यक्ष श्री. रामचंद्र गुरव व श्री. सखाराम

अलिबाग मुरुड मेडिकल असोसिएशन व लायन्स क्लब डायमंड अलिबागचे वृक्षारोपण : फोफेरी- चिंचवली येथे केली ५०० झाडांची लागवड

अलिबाग प्रतिनिधी राजेश बाप्टे:-

अलिबाग मुरुड मेडिकल असोसिएशन लायन्स क्लब डायमंड अलिबाग, वन विभाग अलिबाग यांच्या वतीने खारेपाठ विभागातील फोफेरी चिंचवली येथे वन विभागाच्या जागेवरील ५०० वृक्षांची लागवड करण्यात आली अलिबाग मुरुड मेडिकल असोसिएशन लायन्स क्लब डायमंड अलिबाग वन विभाग अलिबाग यांच्या वतीने चिंचवली

डॉ. आदेश मोकल, डॉ. हरीष भगत डॉ. मनोज पाटील, डॉ. राजाराम पाटील, डॉ. स्वप्निल पाटील व इतर सदस्य व

ग्रामस्थ सहभागी झाले होते. दरवर्षी असह्य होत जाणारे तापमान, वाढत जाणारे प्रदूषण आणि त्याच वेगाने होणारी वृक्षतोड या सर्वांवर खूप वर्षे तग धरणाऱ्या वृक्ष लागवड आणि त्याचे संवर्धन हा एक प्रभावी आणि शाश्वत मार्ग आहे. या बाबी लक्षात घेऊन दीर्घ आयुष्य जगणारी व मोठी वाढणारी आणि जास्त ऑक्सिजन देणारी अशीच झाडे लावली गेली असल्याचे यावेळी सांगण्यात आले. या झाडाचे संगोपन करण्याचा निर्धार ही करण्यात आला आहे.

सदर उपक्रमाला सामाजिक वनिकरण विभाग-अलिबाग व फोफेरी ग्रामपंचायत हद्दीतील ग्रामस्थ यांचीही विशेष मदत झाली.



पडला. अंबा नदी प्रदूषण, कंपन्यांमधील अनधिकृत बांधकामे, जलजीवनश मिशन योजनांची कामे अशा अनेक महत्वाच्या विषयांकडे यावेळी लक्ष वेधण्यात आले. झसुधागड तालुक्यातील रासळ ग्रामपंचायत हद्दीतील काही केमिकल कंपन्यांमधील रसायनयुक्त सांडपाणी कंपनीच्या मागील बाजूस असणाऱ्या अंबा नदीत सोडले जाते. तसेच येथील काही कंपन्यांमध्ये परवानगी न घेता अनधिकृत बांधकामे केली जात असल्याचा आरोप रासळ ग्रामपंचायतीचे माजी सदस्य नरेश

विभागाकडून कंपन्यांना नोटीस देण्यात याव्यात. झसुधागड तालुक्यात होत असणाऱ्या जल जीवन मिशनच्या कामाकडे समन्वय समितीचे सदस्य अरविंद फणसे यांनी लक्ष वेधले. काही ठिकाणाच्या विहिरींना पाणीच लागलेले नाही, असे त्यांनी निदर्शनास आणून दिले. मात्र संबंधित विभागाच्या अधिकार्यांनी याचा इन्कार केला. यावर अध्यक्षानी सदर कामाची वरिष्ठ पातळीवरून चौकशी करण्यात येईल, असे सांगितले. लाडकी बहीण योजनेचा तालुक्यातील महिलांना फायदा

बेरोजगारांसाठी रोजगार निर्मितीच्या विविध शासन योजना आणि उपक्रम सर्वसामान्यांपर्यंत पोहोचविण्यात अधिकारी सपशेल अपयशी ठरले असल्याची खंत सुधागड तालुका समन्वय समितीचे अध्यक्ष अनुपम कुलकर्णी यांनी व्यक्त केली.

तालुक्याच्या सर्वांगीण विकासासाठी गती मिळावी, सर्वसामान्य जनतेचे विविध प्रश्न समस्यांचे निवारण व्हावे, याकरिता सामान्य जनता आणि प्रशासन यांच्यात समन्वय साधून प्रशासनावर पकड ठेवून शासन योजनेची

आर्दीसह सदस्य विविध शासकीय विभागाचे अधिकारी व पत्रकार उपस्थित होते. बँकांचे अधिकारी बैठकीला गैरहजर असल्याने सुधागड तालुक्यातील जनतेला बँकेशी निगडित कशा पद्धतीची सेवा मिळत असतील? त्यांच्या तक्रारीचे काय? याबाबत नाराजी व्यक्त करीत विचारणा करण्यात आली. झ गैरहजर राहिलेल्या अधिकार्यांची तक्रार जिल्हाधिकारी रायगड यांच्याकडे करण्याबाबत समन्वय समिती अध्यक्ष अनुपम कुलकर्णी यांनी सुचविले.

‘दुनिया मुट्टी मे’

शैक्षणिक व्यवस्थेचे मातरे करून, अभियांत्रिकी, वैद्याकीय शाखांचा खेळखंडोबा करून आता आपण केंद्रीय लोकसेवा परीक्षांमध्ये दिवे लावायला सुरुवात केली आहे.

स्पर्धा परीक्षांवर सर्व लक्ष केंद्रित करणारे या देशातील बुद्धिमान, कष्टकरी इत्यादी इत्यादी विद्यार्थी आणि त्यांच्या यशाच्या स्वप्नजननात मशगूल पालक या उभयतांनी पूजा खेडकर यांचे शतशः आभार मानायला हवेत. यश मिळविण्यासाठी अभेद्या, दुष्प्राप्य वगैरे समजल्या जाणाऱ्या या परीक्षांच्या आणि नंतरच्या अधिकारी निवड प्रक्रियेचा बुरखा या पूजाबाईंनी टराटरा फाडला असून त्यांच्या या एकहाती कर्तबगारीची नोंद देशाच्या प्रशासकीय इतिहासात सुवर्णाक्षरांत केली जाईल, यात तिळमात्रही शंका नाही. एखादी व्यक्ती व्यवस्था, नीती-नियम आर्दीस खुंटीवर टांगून पोलादी परीक्षा यंत्रणेचा लौकिक कसा मातीमोल करू शकते आणि असे करून मजबूत मानली जाणारी यंत्रणा किती कचकड्याची आहे हे दाखवून देऊ शकते याचे या पूजाबाईंइतके उत्तम उदाहरण शोधूनही सापडणार नाही. अर्थात त्यांच्या या अभूतपूर्व यशामागे बुद्धिमान, प्रामाणिक कष्ट केल्याशिवाय यश मिळत नाही अशी वदंता असणाऱ्या परीक्षांचे पार मातरे करण्यात समाज म्हणून आपल्या निष्क्रिय सहभागाचा वाटा आहे हे नाकारता येणार नाही, हे खरे. अलीकडेच आपण वैद्याकीय अभ्यासक्रमासाठी अत्यंत चुरशीच्या मानल्या जाणाऱ्या ‘नीट’ परीक्षांचे उत्तम वाटोळे केले. ते पूर्ण व्हायच्या आत या पूजाबाईंच्या सौजन्यामुळे स्पर्धा परीक्षांचा क्रम लागला.

आयएएस, आयपीएस, आयएफएस इत्यादी परीक्षांत यशस्वी होणे या देशातल्या प्रत्येक तरुण-तरुणीचे स्वप्न असते आणि त्या स्वप्नपूर्तीसाठी शिक्षणाच्या बाजारपेठा दुथडी भरून वाहत असतात. या परीक्षांत यशस्वी होण्यासाठी किती कष्ट करावे लागतात, दिवसाचे २०-२० तास अभ्यास करावा लागतो, मुलाखतीचे तंत्र आत्मसात करावे लागते, सामान्यज्ञान उत्तम असावे लागते, चतुरसा व्यक्तिमत्त्व विकासाचा ध्यास असावा लागतो इत्यादी इत्यादी कथाकहाण्यांनी घरोघरीचे शैक्षणिक वातावरण भारलेले असते. तथापि या परीक्षा, त्यांची निवड पद्धती प्रत्यक्षात कोणत्याही ग्रामसिंह शिक्षणसम्राटाच्या संस्थेतील प्रवेश प्रक्रियेप्रमाणे ‘मॅनेज’ करता येऊ शकते किंवा काय असा प्रश्न या पूजनीय पूजाबाईंची कृती दर्शवते. त्यांच्या या कर्तृत्वासाठी स्पर्धा परीक्षांसाठी रक्त आटवणाऱ्यांच्या पिढ्यानपिढ्या त्यांच्या ऋणात राहतील. याचे कारण इतके दिवस प्रशासकीय अधिकार्यांची प्रशिक्षण अकादमी ही फक्त उच्च दर्जाची वधू-वर संस्था आहे असे मानले जात होते. देशातील अनेक पॉवरफुल अधिकार्यांच्या पॉवरफुल जोड्यांच्या गाठी स्वर्गात नव्हे तर मसुरीच्या या प्रशिक्षण अकादमीत बांधल्या जातात, हे अनेक जण जाणून होते. त्यामुळे पती कलेक्टर तर पत्नी सीईओ, हा गृहसचिव तर ती महसूल खात्यात, ती आयकर खात्यात तर तो अबकारीत इत्यादी अनेक सरकारी मेहुण हा देश पाहात आलेला आहे. आपल्या सुविद्या श्वानाच्या फेरफटक्यात व्यत्यय नको म्हणून

आयएएस अधिकारी जोडपे स्टेडियमवर खेळाडूंनाच प्रवेशबंदी कशी करू शकते हे आपण पाहिलेले आहे. आपल्या (अर्थातच प्रिय) पत्नीच्या प्रभात आणि सायंकालीन फेरफटक्यात अन्य कोणाची बाधा नको म्हणून पटांगणावर सामान्यांसाठी निर्बंध आणणारा कर्तव्यदक्ष आयएएस अधिकारी महाराष्ट्रानेही याचि देही बघितलेला आहे. सेवाकाळात संधान बांधून निवृत्त झाल्या झाल्या उद्योग समूहास ‘दुनिया मुट्टी मे’ घेण्यात कायावाचामनोभावे साथ देणारे आयएएस अधिकारी तर डझनांनी सापडतील. निवृत्त झाल्या झाल्या राजकीय पक्षांत सहभागी होऊन थेट निवडणुकांच्या राजकारणात उतरणारे, निवृत्त्योत्तर पदांची बेगमी सेवाकाळात करणारे वगैरे तर किती दाखवावेत!

सत्ताधार्यांच्या वळचणीस राहून त्यांच्यावर होणाऱ्या सत्तासंपत्ती वर्षावाचे चार तुषार आपल्याही अंगावर कसे उडतील याची खबरदारी घेणारे इत्यादींची तर गणतीच नाही. पण एक प्रशिक्षणार्थी पूजा निपजते आणि या सर्वांपेक्षा आपण किती सरस हे दाखवून देते ही बाब कौतुकास्पदच! आधीच्या पिढीचे कर्तृत्व पुढची पिढी आणखी पुढे नेते ते असे. यावरून काही मुद्दे सूर्यप्रकाशाइतके स्पष्ट होतात.

जसे की आपल्या शैक्षणिक व्यवस्थेचे झाले आहे तितक्या माते-यावर आपण समाधानी नाही. पहिली ते दहावी, बीए, बीएस्सी, बीकॉम वगैरे पदवीधारी पण प्रत्यक्षात अक्षरओळखी बुद्धिमत्तेच्या पिढ्यानपिढ्या प्रसवल्यानंतर आपण आपल्या अभियांत्रिकीचा

खेळखंडोबा केला. टुकार दर्जाचे इतके अभियंते आपण निर्माण केले की त्यांच्या काँशल्यापेक्षा ‘आयटीआय’ प्रमाणपत्रधारी अधिक उपयुक्त आणि गुणवंत ठरू लागले. अशा तऱ्हेने अभियांत्रिकीचे दिवाळे निघाल्याची खात्री झाल्यावर आता क्रम वैद्याकीय शाखेसाठी आवश्यक ‘नीट’ परीक्षांचा. याबाबतही तसा महाराष्ट्र आघाडीवर. ऐन निवडणुकांच्या तोंडावर राजकीय सोयीसाठी नवे आरक्षण धोरण आणून काही वैद्याकीय शाखांत खुल्या प्रवर्गात एकही प्रवेश मिळून देण्याची व्यवस्था महाराष्ट्राने २०१९ सालीच करून दाखवली. त्यानंतर पावित्र्य राखून होत्या दोनच विद्याशाखा. ‘आयआयटी’चे अभ्यासक्रम आणि केंद्रीय लोकसेवा आयोगातर्फे घेण्यात येणाऱ्या आयएएस वगैरेसाठीच्या परीक्षा. त्याच्याआधीच्या राज्य लोकसेवा आयोग परीक्षांची माती आपण यशस्वीपणे केलेली आहेच. यातही महाराष्ट्राचा दबदबा मोठा. परीक्षांपाठोपाठ परीक्षांचे पेपर कसे फोडता येतात, हे या राज्याने दाखवून दिले. असे होत असताना केंद्रीय लोकसेवा परीक्षांचा लौकिक तसा टिकून होता. या परीक्षांतील यशस्वी सेवेत आले की उत्तरायुष्यात किती तेजस्वी दिवे लावतात हे सर्वांस ठाऊक होतेच. पण ही ‘दिवेलागण’ परीक्षांपासूनच सुरू करता येऊ शकते हे दाखवून देण्याचे श्रेय मात्र या पूजाबाईंचे. कोट्यधीश पालक असतानाही त्यांचे उत्पन्न त्यांच्या या ‘सुकन्ये’च्या निवडीच्या आड येऊ शकत नाही, बहुविकलांगत्वाचा दावा केलेल्या व्यक्तीचे वैद्याकीय प्रमाणपत्र तपासायला हवे असे निवडणाऱ्यांस वाटत नाही

